



G. Rajesh
CMD, INB MEDIA GROUP



INB TIMES
తెలుగు దినపత్రిక
Telugu Daily News Paper



ISO 9001 :2015
100% PROTECTION
Fresh Touch
నాణ్యతతో మెరిసే శుభ్రత
CORPORATE OFFICE - Hyderabad National Highway Gollapudi One Centre
Vijayawada 8542010
PLEASE CONTACT FOR ORDER
97032-45678

ప్రచురణ: తెలంగాణ సంపుటి : 03 సంఖ్య : 263 ఎడిటర్ : జి.రాజేశ్ బుధవారం 25 మార్చి 2026 పేజీలు : 6 వెల రూ. 4.00

జీవన్ రెడ్డితో ఫలించని పిసిసి చీఫ్ దౌత్యం



- పార్టీ వీధిదొంగల కోరిన మహిష్ గాడ్
- నిర్ణయం ఎవరి చేతుల్లోనూ లేదన్న జీవన్ రెడ్డి
- తనను పార్టీలో కావాలనే దూరం పెట్టారన్న ఆవేదన
- నేడు పార్టీ కార్యకర్తలతో భేటీకి పిలుపు

పార్లమెంటులో వైసిపికి 11 వనంబర్ గది

- కంగారుతో మార్కాలని స్వికర్ కు వినతి
- ఢిల్లీలోని పార్లమెంటు భవనంలో గదుల
- కేటాయింపు వ్యవహారం 12 నంబరు కేటాయిస్తూ ఆదేశాలు

గెలుపే లక్ష్యంగా స్థానిక పోరుకు సిద్ధమవుండి

పునర్విభజనపై వాస్తవిక దృక్పథంతో ముందుకు వెళ్దాం
నిలబడిన ప్రతి చోటా జనసేన జెండా ఎగిరేలా కష్టపడండి
నియోజకవర్గాల అభివృద్ధికి ప్రత్యేక ప్రణాళికతో ముందుకు వెళ్ళాలి
వారంలో ఒకరోజు ప్రజల నుంచి అర్జీలు స్వీకరించడం తప్పనిసరి
పార్టీ బలంగా ఉంటేనే ప్రజాప్రతినిధులు బలంగా ఉంటారు
పార్టీ నేతలకు జనసేనాని పవన్ కళ్యాణ్ దిశానిర్దేశం



విజయవాడ, మార్చి 24 **ఐఎన్ బి టైమ్స్**
నియోజకవర్గాల పునర్విభజన వల్ల అవకాశాలు మరింత పెరుగుతాయని జనసేన అధినేత, ఏపీ డిప్యూటీ సీఎం పవన్ కళ్యాణ్ అన్నారు. విజయవాడలోని ఓ ప్రైవేటు హోటల్ లో పార్టీ ఎమ్మెల్యేలు, ఎంపీలు, ఎమ్మెల్సీలతో ఆయన సుమారు మూడు గంటలకు పైగా సమావేశమయ్యారు. పార్టీ బలోపేతంపై చర్చించారు. సభ్యత్వ నమోదు, పార్టీ కమిటీలపై చర్చించారు. నియోజకవర్గాల్లో సమస్యలపై ఆరా తీశారు. కమిటీల ఏర్పాటు విషయంలో పిఠాపురం మోడల్ ని మిగతా నియోజక వర్గాల్లోనూ అమలు చేయాలని సూచించారు. కూటమి పార్టీల సయోధ్య విషయంలో దిశానిర్దేశం చేశారు. పార్టీ ఎమ్మెల్యేలు, ఎమ్మెల్సీలతో సమావేశమై పలు ముఖ్య అంశాలపై చర్చించారు. క్షేత్రస్థాయిలో పార్టీ పరిస్థితులు, తాజా రాజకీయ పరిణామాలపై సమగ్రంగా చర్చించి నేతలకు పవన్ దిశానిర్దేశం చేశారు. నియోజక వర్గాల పునర్విభజన (డిలిమిటేషన్) అంశంలో ప్రజా ప్రయోజనమే లక్ష్యంగా, వాస్తవిక దృక్పథంతో ప్రజాప్రతినిధులు ముందుకు వెళ్లాలని పవన్ కళ్యాణ్ ఉద్ఘాటించారు. నిబంధనలకు అనుగుణంగా, ప్రజాప్రయోజనం జరిగేలా జనసేన ప్రజా ప్రతినిధులు ముందుకు వెళ్లాలని సూచించారు. ముఖ్యంగా జనసేన ప్రజాప్రతినిధులు అన్ని వర్గాలకు చేరువలో (రీచ్ అవుట్) ఉంటూ... నియోజక వర్గాలలో ప్రజలకు అందుబాటులో ఉండేలా దీర్ఘకాలిక ప్రణాళిక రూపొందించుకోవాలని సూచించారు. రాష్ట్ర మంత్రులు, పార్లమెంట్ సభ్యులు, శాసనసభ్యులు, శాసనమండలి సభ్యులతో మంగళవారం విజయవాడలో సమావేశమయ్యారు. కేంద్ర ప్రభుత్వం తీసుకున్న నియోజక వర్గాల పునర్విభజన నిర్ణయం వల్ల రాష్ట్రంలో అసెంబ్లీతోపాటు పార్లమెంట్ స్థానాలు పెరుగుతాయి.

మతం మారితే ఎస్సీ హక్కులు కోల్పోతారు


- క్రిష్టియనిటీలో కుల వ్యవస్థ లేదు
- క్రిష్టియన్ మతం స్వీకరిస్తే ఎస్సీ, ఎస్టీ హక్కులు ఉండవు
- హిందువుల, సిక్కుల బౌద్ధ మతస్థులకే కుల హక్కులు
- ఎపి హైకోర్టు తీర్పును సమర్థించిన సుప్రీం కోర్టు



న్యూఢిల్లీ, మార్చి 24 **ఐఎన్ బి టైమ్స్**
మతమార్పిడికి సంబంధించి సుప్రీంకోర్టు కీలక తీర్పు వెలువరించింది. మతం మారిన ఎస్సీలకు ఆ హోదా ఉండదని స్పష్టం చేసింది. క్రిష్టియన్ లోకి మారిన వారికి ఎస్సీ కింద లభించే వెనలబాటలు ఉండదని తేల్చింది. మతం మారితే తరవాత అట్రాసిటీ చట్టం కింద కేసులపై సుప్రీంకోర్టు కీలక ఉత్తర్వులు జారీ చేసింది. క్రైస్తవంలోకి మారిన వారు ఎస్సీ హక్కులు పొందలేరని స్పష్టం చేసింది. హిందువులు, బౌద్ధులు, సిక్కులు మాత్రమే ఆ హక్కులు పొందుతారని పేర్కొంది. ఈ వ్యవహారంలో ఆంధ్రప్రదేశ్ హైకోర్టు ఇచ్చిన తీర్పును సుప్రీంకోర్టు సమర్థించింది. ఏపీ హైకోర్టు ఇచ్చిన తీర్పును సవాల్ చేస్తూ చింతాడ ఆనంద్ అనే వ్యక్తి దాఖలు చేసిన పిటిషన్ పై అత్యున్నత న్యాయస్థానం విచారణ చేపట్టి.. మంగళవారం తుది ఉత్తర్వులు జారీ చేసింది. బాపట్ల జిల్లా పిట్టలవానిపాలెంలో పాస్టర్ చింతాడ ఆనంద్ ఎటువంటి అనుమతులు లేకుండా చర్చి నిర్వహించడంపై అక్రమ రామిరెడ్డితో పాటు స్థానికులు అభ్యంతరం తెలిపారు. వారిపై అట్రాసిటీ నిరోధక చట్టం కింద ఆనంద్ కేసు పెట్టారు. ఆ కేసును కొట్టివేయాలంటూ రామిరెడ్డి, స్థానికులు ఏపీ హైకోర్టును ఆశ్రయించారు. చింతాడ ఆనంద్ పాస్టర్ గా పనిచేస్తుండటంతో క్రైస్తవుడవుతారని.. రాజ్యాంగం ప్రకారం షెడ్యూలు కులాలకు సంబంధం ఉండదని రామిరెడ్డి తరపు న్యాయవాదులు వాదనలు వినిపించారు. పుట్టుకతో హిందువు అయినా.. క్రైస్తవం స్వీకరించడంతో ఆనంద్ షెడ్యూల్ కులానికి చెందరని కోర్టు దృష్టికి తీసుకెళ్లారు. అట్రాసిటీ చట్టంలోని సెక్షన్లు ఆయనకు వర్తించవని, ఫిర్యాదు చట్ట వ్యతిరేకమని.. తమపై పెట్టిన కేసుకు విచారణార్హత లేదని వాదించారు. రామిరెడ్డి తరపు న్యాయవాదులు వాదనలను హైకోర్టు పరిగణనలోకి తీసుకుంది. క్రైస్తవ మతంలో కులవ్యవస్థ లేదని పేర్కొంది.

అమరావతిలో మరోమారు అగ్నిప్రమాదం

- వరుస ప్రమాదాలపై చంద్రబాబు అనుమానం
- దర్యాప్తు చేసి నిగ్గు తేల్చాలని ఆదేశం



అమరావతి, మార్చి 24 **ఐఎన్ బి టైమ్స్**
రాజధాని అమరావతిలో మరోసారి భారీ అగ్ని ప్రమాదం జరిగింది. సోమవారం రాత్రి రాయపూడి సమావంతో ప్రిన్సిపల్ సెక్రటరీల భవనాల వద్ద నిర్మాణ ప్రాంగణంలో చోటు చేసుకుంది. కాంట్రాక్టర్

సంస్థ మేధా కంపెనీకి చెందిన ప్లాస్టిక్ పైపుల వద్ద అకస్మాత్తుగా నిప్పులు చెలరేగాయి. దీంతో భారీగా మంటలు ఎగిసిపడటంతో ఆ ప్రాంతమంతా దట్టమైన పొగ అలుముకుంది. సమాచారం అందుకున్న పోలీసులు వెంటనే ప్రమాద స్థలికి చేరుకుని సహాయక చర్యలను సమీక్షించారు. ప్రమాదానికి గల కారణాలు తెలియజేయడం కోసం కాగా అమరావతిలో ఇటీవల కూడా భారీ అగ్నిప్రమాదం చోటు చేసుకుంది. ఈ నెల 11న ఎల్ అండ్ టీకి చెందిన ప్లాస్టిక్ పైపులు తగలబడటంతో కోట్లాది రూపాయల నష్టం జరిగింది. రాజధాని అమరావతిలోని ప్రాంతం రాయపూడిలో జరిగిన అగ్ని ప్రమాద ఘటనపై ముఖ్యమంత్రి నారా చంద్రబాబు నాయుడు సచివాలయంలో మంగళవారం సమావేశం చేశారు. రాయపూడిలో హెచ్ఎఫ్ టవర్ నిర్మాణం వద్ద మోగా సంస్థకు చెందిన ప్లాస్టిక్ పైపులు రాత్రి దగ్గరమైన ఘటనపై ప్రాథమిక సమాచారాన్ని ముఖ్యమంత్రికి అధికారులు వివరించారు. రాజధాని ప్రాంతంలో తరుచూ అగ్నిప్రమాదాలు జరగడంపై సీఎం అనుమానాలు వ్యక్తం చేశారు.



ఢిల్లీ అసెంబ్లీ స్పీకర్ కు బెదిలంపు మెయిల్

- మోడీ, అమిత్ షా, జైశంకర్ లను కూడా తేపేస్తామని హెచ్చరిక
- ఢిల్లీ మెట్రో, అసెంబ్లీ లకు బాంబు బెదిరింపులు

జిహాచ్ ఎంపి అభివృద్ధికి ప్రణాళికలు

- రూ. 15 వేల కోట్లు నిధులు మంజూరు
- మెడెల్ అభివృద్ధిపై దృష్టి పెట్టాలన్న మల్లారెడ్డి
- అసెంబ్లీలో సమాధానం ఇచ్చిన మంత్రి శ్రీధర్ బాబు


హైదరాబాద్, **ఐఎన్ బి టైమ్స్**: బిఆర్ఎస్ ప్రభుత్వం మొదలు పెట్టిన పనులకు తాము నిధులు మంజూరు చేశామని మంత్రి శ్రీధర్ బాబు తెలిపారు. మున్సిపల్ శాఖ అభివృద్ధికి సంబంధించి.. సిఎం రేవత్ రెడ్డి ఓ ప్రణాళికను తీసుకున్నారని అన్నారు. అసెంబ్లీలో సభ్యులు అడిగిన ప్రశ్నల సందర్భంగా శ్రీధర్ బాబు మున్సిపల్ శాఖ అభివృద్ధికి సంబంధించిన విషయంపై మాట్లాడారు. జిహాచ్ ఎంపి అభివృద్ధికి రూ. 15 వేల కోట్లు నిధులు మంజూరు చేశామని, రూ. 122 కోట్లు మాత్రమే ఖర్చు చేశారని ఎమ్మెల్యేలు చెప్పారని తెలియజేశారు. 2016 లో ఎన్ఆర్ డిపిని తీసుకువచ్చారని, ట్రాఫిక్ రద్దీని దృష్టిలో పెట్టుకుని అభివృద్ధి పనులు చేస్తున్నామని అన్నారు. 15 రోజుల్లో పనులు ప్రారంభిస్తామని శ్రీధర్ బాబు పేర్కొన్నారు. జవహర్ నగర్ ప్రాంతం తన గుండెకాయ అని మంత్రి చామకూర మల్లారెడ్డి తెలిపారు. హైదరాబాద్ చెత్త అంత అక్కడే వేస్తున్నారని జవహర్ నగర్ డంపింగ్ యార్డ్ సమస్యపై ఆయన ప్రస్తావించారు. ఇన్ చార్జి మంత్రి శ్రీధర్ బాబు అంటే తనకు చాలా అభిమానం అని తెలియజేశారు. చెత్త నుంచి విద్యుత్ తయారీ ఫ్లాంట్ బిఆర్ఎస్ వర్కింగ్ ప్రెసిడెంట్ కెటిఆర్ హయాంలో ఏర్పాటు చేశారని, మేడ్చల్ నియోజకవర్గాన్ని అతలాకుతలం చేశారని విమర్శించారు. జవహర్ నగర్ చెత్తతో రెండున్నర లక్షల మంది అవస్థలు పడుతున్నారని, వాసన భరించలేకపోతున్నారని మండిపడ్డారు.

భద్రాద్రిలో కళ్యాణోత్సవానికి భారీగా ఏర్పాట్లు

27న కళ్యాణం, 28న పట్టాభిషేక మహోత్సవాలు

భద్రాచలం,మార్చి24 భద్రగిరిలో శ్రీరామనవమి వేడుకలను అత్యంత వైభవంగా నిర్వహించేందుకు చురుకుగా ఏర్పాట్లు సాగుతున్నాయి. ఈ మేరకు జిల్లా యంత్రాంగం నిమగ్నమయ్యింది. ఉత్సవాలను విజయవంతంగా నిర్వహించాలని ప్రభుత్వం కూడా ఆదేశించింది. గవర్నర్, సీఎంలకు కూడా ఇప్పటికే ఆహ్వానాలు అందచేశారు. 27న జరిగే సీతారాముల కళ్యాణం, 28న జరిగే మహా పట్టాభిషేకం కార్యక్రమాలను ఎలాంటి లోటుపాట్లు, అవాంఛనీయ సంఘటనలకు తావివ్వకుండా పూర్తిచేయాలని రాష్ట్ర దేవదాయ శాఖ ప్రిన్సిపల్ సెక్రటరీ శైలజ రామయ్యర్ అధికారులను ఆదేశించారు. దేవదాయ శాఖ డైరెక్టర్ హనుమంతరావుతో కలిసి ఆమె హైదరాబాద్ నుంచి వీడియోకాన్ఫరెన్స్ నిర్వహించారు. ఈ వీసీకి భద్రాచలం సబ్ కలెక్టర్ కార్యాలయం నుంచి కలెక్టర్ అంకిత్, సబ్ కలెక్టర్ మృణాల శ్రేష్ట హాజరయ్యారు. ఈ సందర్భంగా శైలజారామయ్యర్ మాట్లాడుతూ ఆలయ అభివృద్ధిపై ప్రత్యేక దృష్టి సారించి తగిన కార్యచరణతో పని చేయాలన్నారు. ఇక నవమి రోజున 27న

ముఖ్యమంత్రి రేవంత్ రెడ్డి భద్రాద్రి రామస్వామి, అదేరోజు ఆయన చేతుల మీదుగా ఆలయాభివృద్ధి పనులకు భూమి పూజ కార్యక్రమం ఉంటుందని. ఇందుకు సంబంధించిన ఏర్పాట్లతో పాటు శిలాఫలం ఏర్పాటు పనులు పూర్తి చేయాలన్నారు. ఇక పోలీసు బందోబస్తు, ట్రాఫిక్, తదితర భద్రత ఏర్పాట్లు చేయాలన్నారు. మిథిలా స్టేడియంలో ప్రజాప్రతినిధులు, వీవీఐపీలు, వీఐపీలతో పాటు రామయ్య దర్శనానికి వచ్చే సాధారణ భక్తులకు ఎలాంటి అసౌకర్యాలు కలగకుండా ఏర్పాట్లు చేయాలన్నారు. శిశువంశీ, తూణభద్రాచలంలో మిథిలా స్టేడియంలో జరుగుతున్న శ్రీరామనవమి ఏర్పాట్లను కలెక్టర్ అంకిత్ సోమవారం పరిశీలించారు. ఈ సందర్భంగా స్టేడియంలో విధులు నిర్వహించే సెక్యూర్ అధికారులకు ఆయన పలు సూచనలు చేశారు. 26న ఉదయం 9గంటల వరకు సబ్ కలెక్టర్ కార్యాలయంలో రిపోర్టు చేయాలని ఆదేశించారు. సక్రమంగా విధులు నిర్వహించాలని, భక్తులకు అసౌకర్యం కలగకుండా జాగ్రత్తలు వహించాలన్నారు. వీవీఐపీ, వీఐపీలకు బస చేసే అతిథి గృహాలకు నియమితులైన సెక్యూర్ అధికారులు ప్రత్యేక జాగ్రత్తలు తీసుకోవాలని, చిన్న పిల్లలు, మహిళలు,



సీనియర్ సిబిజెస్ను, అనారోగ్యంతో ఉన్న వారి పట్ల ప్రత్యేక జాగ్రత్తలు తీసుకోవాలన్నారు. వీఐపీల వెంట వచ్చే సిబ్బంది ఎవరైనా గొడవలకు దిగితే పోలీసు సహకారం తీసుకొని సర్దుబాటు చేయాలని, దేవుడి దగ్గర అందరూ సమానమే అన్నారు. ఈ కార్యక్రమంలో జాయింట్ కలెక్టర్ వేణుగోపాల్, ఐటీడీపీ పీవ్ బి.రాహుల్, ఎస్సీ రోహిత్ రాజు, సబ్ కలెక్టర్ మృణాలశ్రేష్ట, శిక్షణ కలెక్టర్ సౌరభ్ శర్మ, ఎంపీఎస్సీ విక్రాంతకుమార్ సింగ్, డిఆర్డీవో విద్యాచందన, తదితరులు పాల్గొన్నారు.

ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్ర సంఘం నిరాహార దీక్ష



ఐ ఎన్ బి టైమ్స్ నందిగామ మార్చి 24: ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్ర సంఘం పిలుపుమేరకు ఈరోజు రాష్ట్రంలోని 175 శాసనసభ నియోజకవర్గ కేంద్రాలలో ఒక రోజు నిరాహార దీక్షను చేపట్టడం జరిగినది. దీనిలో భాగంగా నందిగామ నియోజకవర్గం స్థాయిలో నందిగామ గాంధీ సెంటర్లో గల ఆర్డీఓ కార్యాలయం ముందు ఉదయం 10 గంటల నుండి సాయంత్రం 3 గంటల వరకు నిరాహార దీక్ష శిబిరం ను నిర్వహించడం అయినది. ఈ ధర్మా శిబిరంలో కూర్చున్న ఉపాధ్యాయులకు సీనియర్ విశ్రాంత ఉపాధ్యాయులు శ్రీ చెరుకుమల్లి శ్రీనివాసరావు శ్రీ జంగాల గంగరాజు, మధు, గడ్డం లక్ష్మీనారాయణ, పెంట మాల రామారావు, బిట్ సత్యనారాయణ, చిన్నం నరసింహారావు, కోపూరు నాగేశ్వరరావు, కామా ప్రభాకర్ రావు మొదలగు వారికి పూలమాలవేసి నిరసన దీక్షను ప్రారంభించారు.

అనంతరం రాష్ట్ర కార్యదర్శి మరియు ఎస్సీఆర్ జిల్లా అధ్యక్షులు కుక్కడవు శ్రీనివాసరావు మాట్లాడుతూ యూటీఎఫ్ పి.ఆర్. సి సాధన కొరకు రణభేరి 1.0 మరియు 2.0 నిర్వహించడం జరిగినది. ప్రభుత్వం 12వ పిఆర్సీ నియమించటం వలన రూపాయి ఖర్చు కాదని అయినా కూడా 12వ పి ఆర్ సి కమిటీ చైర్మన్ ను నియమించకపోవడం వలన ఉపాధ్యాయులు, ఉద్యోగులు ఇప్పటికే 30 నెలల కాలం ఎలాంటి ఆర్థిక లాభం లేకుండా ముగిసిపోయిందని అన్నారు. యూటీఎఫ్ ఎస్సీఆర్ జిల్లా గౌరవ అధ్యక్షులు మహేశ్వర వెంకటేశ్వరరావు మాట్లాడుతూ ప్రభుత్వం గత ప్రభుత్వ పిఆర్సీ బకాయిలను, డివి బకాయిలను చెల్లించటం ఎప్పటి వరకు రూట్ మ్యాప్ ను ప్రకటించకపోవడం శోచనీయం అని, ఉపాధ్యాయులు మానసిక శోభకు గురి అవుతున్నారని అన్నారు. పెన్షన్ల హక్కుల సాధన కొరకు ఒక అడుగు ముందుకు వేసిందని ఈవ్యూటీసీ ప్రభుత్వం స్పందించకపోతే భవిష్యత్తులో ఇతర ఉద్యోగ, ఉపాధ్యాయ సంఘాలతో కలిసి మరో బి.ఆర్.టి.ఎస్ ఉద్యమాన్ని నిర్వహిస్తామని అన్నారు. ఇంకా ఈ దీక్ష శిబిరం నందు జిల్లా కార్యదర్శి కోపురి నాగేశ్వరరావు, బొద్దుకోలు రమణయ్య మాట్లాడుతూ ఉద్యోగుల హెల్త్ కార్డులు ఎందుకు పనికిరాకుండా పోయాయని వాటిని సంస్కరించాలని కోరారు. దీక్ష శిబిరం నందు మండల అధ్యక్ష ప్రధాన కార్యదర్శులు కామా ప్రభాకర్ రావు, పెంట మాల రామారావు, లక్ష్మీనారాయణ తదితరులు ప్రసంగించారు. వివిధ సంఘాల మద్దతు

నందిగామ సబ్ ట్రైబిని పరిధిలోని పెన్షన్ల అసోసియేషన్ అధ్యక్షులు గుప్తా గారు, సెక్రటరీ కె వి ఎస్ ప్రసాదు, ఎస్సీయూ రాష్ట్ర నాయకులు వీసం శ్రీధర్, ఏపీటీఎఫ్ 257 సంఘ సీనియర్ విశ్రాంత ఉపాధ్యాయులు మందాది వెంకటేశ్వరరావు పిఆర్సీయూ విశ్రాంత ఉపాధ్యాయ నాయకులు పిల్లి జయరాజు, బారు అసోసియేషన్ ఎగ్జిక్యూటివ్ నెంబర్ చావలి సాంబశివరావు తదితరులు శిబిరాన్ని సందర్శించి మద్దతును తెలియజేశారు. సాయంత్రం మూడు గంటలకు సీనియర్ విశ్రాంత ఉపాధ్యాయులు బాదర్ల వీరాంజనేయులు దీక్షలో పాల్గొన్న వారికి నిమ్మరసం ఇచ్చి దీక్షను ఉపశమింపజేశారు అనంతరం ఆర్డీఓ కి మెమోరాండం ఇచ్చారు. ఈ కార్యక్రమంలో దేవర శ్రీనివాసరావు, ఆంధ్రప్రదేశ్ ఐక్య ఉపాధ్యాయ ఫెడరేషన్ రాష్ట్ర సంఘం పిలుపుమేరకు ఈరోజు రాష్ట్రంలోని 175 శాసనసభ నియోజకవర్గ కేంద్రాలలో ఒక రోజు నిరాహార దీక్షను చేపట్టడం జరిగినది. దీనిలో భాగంగా నందిగామ నియోజకవర్గం స్థాయిలో నందిగామ గాంధీ సెంటర్లో గల ఆర్డీఓ కార్యాలయం ముందు ఉదయం 10 గంటల నుండి సాయంత్రం 3 గంటల వరకు నిరాహార దీక్ష శిబిరం ను నిర్వహించడం అయినది. ఈ ధర్మా శిబిరంలో కూర్చున్న ఉపాధ్యాయులకు సీనియర్ విశ్రాంత ఉపాధ్యాయులు శ్రీ చెరుకుమల్లి శ్రీనివాసరావు శ్రీ జంగాల గంగరాజు, మధు, గడ్డం లక్ష్మీనారాయణ, పెంట మాల రామారావు, బిట్ సత్యనారాయణ, చిన్నం నరసింహారావు, కోపూరు నా...

ఎపిలో ఉగ్రలింకుల కలకలం

విజయవాడలో ముగ్గురు యువకుల అరెస్టు



విజయవాడ,మార్చి24: ఏపీలో ఉగ్రలింకులు కలకలం రేపాయి. ఉగ్రవాద కార్యకలాపాలతో సంబంధాలున్నాయనే అనుమానంతో విజయవాడలో ముగ్గురు యువకులను ఏపీ కౌంటర్ ఇంటెలిజెన్స్ పోలీసులు మంగళవారం అదుపులోకి తీసుకున్నారు. చివ్విపేటకు చెందిన ఇద్దరు 21 ఏళ్ల యువకులతో పాటు, భవానీపురానికి చెందిన 20 ఏళ్ల యువకుడిని అరెస్టు చేసి రహస్యంగా విచారిస్తున్నారు. దేశవ్యాప్తంగా ఉగ్రమూలాలపై కేంద్ర నిఘా సంస్థల హెచ్చరికల నేపథ్యంలో రాష్ట్ర కౌంటర్ ఇంటెలిజెన్స్ అధికారులు నిరంతర నిఘా పెట్టారు. ఇందులో భాగంగా సోషల్ మీడియా కార్యకలాపాలపైనా దృష్టిసారించారు. ఈ క్రమంలో ముగ్గురు యువకులు ఉగ్రవాద సంస్థలకు అనుకూలంగా పోస్టులు పెడుతున్నట్లు గుర్తించారు. దీంతో వెంటనే రంగంలోకి దిగిన ఇంటెలిజెన్స్ పోలీసులు.. వారి నివాసాల్లో సోదాలు నిర్వహించారు. అనంతరం వారిని అదుపులోకి తీసుకున్నారు. వారి వద్ద నుంచి సెల్ ఫోన్లు, ఇతర ఎలక్ట్రానిక్ పరికరాలను స్వాధీనం చేసుకున్నారు. కాగా, విదేశాల్లో ఉగ్రవాద చర్యలకు ఆకర్షితులై సోషల్ మీడియాలో పోస్టులు పెట్టినట్లుగా ముగ్గురు యువకులు ప్రాథమిక విచారణలో అంగీకరించినట్లు తెలుస్తోంది. ప్రస్తుతం వీరిని రహస్య ప్రదేశంలో విచారిస్తున్నారు. వీరికి ఏ ఉగ్రవాద సంస్థలతో సంబంధాలు ఉన్నాయి? వీరిని ఉగ్రవాదం వైపు ఎవరు ప్రేరేపిస్తున్నారు? వీరికి సోషల్ మీడియా లింకులు ఎలా వస్తున్నాయన్న కోణంలో దర్యాప్తు చేస్తున్నారు. విజయవాడ టెర్రర్ కు హైదరాబాద్ తో సంబంధాలు ఉన్నట్లు తెలుస్తోంది. ఉగ్ర కార్యకలాపాలతో సంబంధాలు ఉన్నాయని అనుమానిస్తున్న ముగ్గురు యువకులకు హైదరాబాద్ కు చెందిన మహిళతో సంబంధాలు ఉన్నట్లుగా సమాచారం. ఆ మహిళ కీలక సూత్రధారి అని పోలీసులు భావిస్తున్నారు. విజయవాడలో ముగ్గురు అనుమానితుల్ని అరెస్టు చేసిన వెంటనే.. ఆమె పరారవ్వడం ఇప్పుడు పలు అనుమానాలకు తావిస్తోంది.

గ్యాస్ కొరతపై నిజాలు చెప్పండి

అసెంబ్లీ గవర్నర్ వద్ద బీఆర్ఎస్ ఆందోళన

హైదరాబాద్,మార్చి24 రాష్ట్రంలో నెలకొన్న గ్యాస్ కొరతపై బీఆర్ఎస్ సభ్యులు నిరసన తెలిపారు. అసెంబ్లీ సమావేశాల నేపథ్యంలో ముందుగా గవర్నర్ వద్దకు చేరుకున్న బీఆర్ఎస్ సభ్యులు గ్యాస్ సిలిండర్ షకార్లతో నిరసన తెలిపారు. పెరిగిన ధరలపై ఆందోళన వ్యక్తం చేశారు. అవే షకార్లతో అసెంబ్లీకి బయల్దేరి వెళ్లారు. గ్యాస్ కొరత లేదని చెబుతూనే హోటళ్లు, చిరు వ్యాపారులకు వాణిజ్య సిలిండర్ల సరఫరాను నిలిపివేయడంపై బీఆర్ఎస్ సభ్యులు ఆందోళన వ్యక్తం చేశారు. గ్యాస్ కొరత కారణంగా సాధారణ ప్రజానీకంతో పాటు చిరు వ్యాపారులు, హోటల్ వ్యాపారులపై ఆధారపడిన లక్షలాది మంది ఉపాధికి తీవ్ర విఘాతం కలిగిందని అన్నారు. ఇప్పటికైనా కేంద్ర, రాష్ట్ర ప్రభుత్వాలు స్పందించి గ్యాస్ సరఫరా సంక్షోభంపై ప్రజలకు నిజాలు చెప్పాలని డిమాండ్ చేశారు. యుద్ధం ప్రారంభమయ్యాక ఎల్పీజీ సిలిండర్ల కోసం గ్యాస్ ఏజెన్సీల వద్ద చాంతాడంత లైన్లు కనిపిస్తున్నాయని బీఆర్ఎస్ వర్కింగ్ ప్రెసిడెంట్, ఎమ్మెల్యే కేటీఆర్ తెలిపారు. గ్యాస్ కొరత లేదని కేంద్ర ప్రభుత్వం ప్రజలకు నమ్మబలుకు తోందని పేర్కొన్నారు. క్షేత్రస్థాయిలో మాత్రం గ్యాస్ కొరత తీవ్రంగా ఉందని చెప్పారు. రాష్ట్రంలో నెలకొన్న గ్యాస్ కొరతపై బీఆర్ఎస్ సభ్యులు నిరసన తెలిపారు. అసెంబ్లీ సమావేశాల నేపథ్యంలో ముందుగా గవర్నర్ వద్దకు చేరుకున్న బీఆర్ఎస్ సభ్యులు గ్యాస్ సిలిండర్ షకార్లతో నిరసన తెలిపారు. పెరిగిన ధరలపై ఆందోళన వ్యక్తం చేశారు.

కొనసాగనున్న ఆర్టీటి సేవలు

కేంద్రం అనుమతితో యధావిధిగా కార్యక్రమాలు

అమరావతి,మార్చి24 తెలుగు రాష్ట్రాల్లోని గ్రామీణ ప్రాంతాల్లో దశాబ్దాలుగా సేవలు అందిస్తున్న ఆర్టీటి కార్యకలాపాలు ఇకపై నిరంతరాయంగా కొనసాగనున్నాయి. ఆర్టీటి సేవలు ఆగిపోకుండా ఉండేందుకు కేంద్ర ప్రభుత్వంతో ఏపీ విద్య, ఐటీ శాఖల మంత్రి నారా లోకేశ్ చర్చలు జరిపారు. ఈ నేపథ్యంలో ఫారిన్ కంట్రీబ్యూషన్ రెగ్యులేషన్ యాక్ట్ ప్రకారం ఆర్టీటికి అవసరమైన అనుమతులు మంజూరయ్యాయి. దీంతో సంస్థకు ఎదురైన పరిపాలనా అడ్డంకులు తొలగిపోయాయి. ఆర్టీటి డైరెక్టర్ మంచో ఫెర్రర్ స్థాపించిన ఈ సంస్థ ద్వారా దశాబ్దాలుగా తెలుగు రాష్ట్రాల్లో అందుతున్న సేవలు వెలకట్టలేనివి. అనంతపురం జిల్లాలో పాటు యావత్ రాయలసీమ ప్రాంత అభివృద్ధిలో కీలక పాత్ర పోషిస్తున్న రూరల్ డెవలప్ మెంట్ ట్రస్ట్ కు కేంద్ర ప్రభుత్వం నుంచి ఈఅఖిం పునరుద్ధరణ లభించడం ఒక చారిత్రాత్మక విజయంగా నిలిచింది. అనంతపురం జిల్లా నామాజిక్, అగ్రికల్ చిత్రపటాన్ని మార్చేసిన ఆర్టీటి సంస్థకు ఉన్న అతిపెద్ద అడ్డంకి తొలగిపోయింది. విదేశీ నిధుల సేకరణకు అవసరమైన ఎఫ్ సీఆర్ ఏ లైసెన్స్ కేంద్ర ప్రభుత్వం మార్చి 22, 2031 వరకు పొడిగిస్తూ అధికారికంగా వెబ్ సైట్ లో ఆప్ లోడ్ చేసింది. ముఖ్యమంత్రి నారా చంద్రబాబు నాయుడు కేంద్ర ప్రభుత్వంపై ఒత్తిడి తెచ్చి, రాయలసీమతో పాటూ వెనుకబడిన ప్రాంతాల అభివృద్ధికి ఆర్టీటి ఎంత అవసరమో వివరించారు. నిలిచిపోతాయనుకున్న అనేక సంక్షేమ పథకాలు ఇప్పుడు రెట్టింపు ఉత్సాహంతో కొనసాగనున్నాయి. ఈ లైసెన్స్ పునరుద్ధరణ వెనుక ఆంధ్రప్రదేశ్ రాష్ట్ర ప్రభుత్వ కృషి అనితరసాధ్యమైనది. ఆంధ్రప్రదేశ్ ఐటీ, విద్యుత్ శాఖల మంత్రి నారా లోకేశ్ ప్రత్యేకంగా ఢిల్లీకి వెళ్లి, కేంద్ర హోం శాఖాధికారులు, మంత్రులతో భేటీ అయ్యారు. ఆర్టీటి దశాబ్దాలుగా చేస్తున్న నిరుపమాన సేవలను వారికి వివరించి, సాంకేతిక ఇబ్బందులను తొలగించేలా ఒప్పించారు.

అమరావతిలో వరుస అగ్నిప్రమాదాలు

కుట్రకొణంపై దర్యాప్తు: హోంమంత్రి



అమరావతి,మార్చి24:రాజధాని అమరావతిపై ఎవరు కుట్రలకు పాల్పడినా ఉపేక్షించేది లేదని రాష్ట్ర హోం శాఖ మంత్రి వంగలపూడి అనిత హెచ్చరించారు. అమరావతిలో వరుసగా అగ్ని ప్రమాదాలు చోటు చేసుకోవడం.. అది కూడా ఒకే తరహాలో జరుగుతుండటంపై విచారణకు ఆదేశించినట్లు తెలిపారు. మంగళవారం రాజధాని అమరావతిలో మంత్రి అనిత విలేజ్ కర్ణా మాట్లాడుతూ.. అమరావతిలోని రాంపూడి సమావంలో ప్రభుత్వ ముఖ్య కార్యదర్శుల బంగ్లల వద్ద గత అర్ధరాత్రి జరిగిన భారీ అగ్నిప్రమాదాన్ని.. ఐదు అగ్నిమాపక శకటాలతో చాలా శ్రమించి మంటలను అదుపులోకి తీసుకొచ్చినట్లు వివరించారు. అమరావతిలో ఇటీవల జిల్లా కలెక్టర్ సదస్సు నిర్వహించారన్నారు. ఆ రోజు సైతం జరిగిన అగ్నిప్రమాదం కూడా ఉద్దేశపూర్వకంగా జరిగిందనే సందేహాలు వ్యక్తమవుతున్నాయని తెలిపారు. అమరావతి ప్రాంతంలో గత కొద్ది రోజులుగా వర్షం కురిసినందున ఈ తరహా ఘటనలు జరగటాని అసకాశాలు చాలా స్వల్పమని మంత్రి అనిత అభిప్రాయపడ్డారు. +రిశిమవారం అనకాపల్లి జిల్లాలో అగ్నిల్లారీ మిట్టల్ ఉక్కు పరిశ్రమకు భూమి పూజ ఘనంగా జరిగిందని.. దీన్ని చూసి ఓర్వలేక రాజధానిలో పైపులకు నిప్పు పెట్టారా? అనే అనుమానాలు రేకెత్తుతున్నాయని మంత్రి అనిత సందేహం వ్యక్తం చేశారు. గతంలో రాజధాని అమరావతి నిర్మాణాన్ని ఓర్వలేక అరటితోటకు నిప్పు పెట్టిన ఉదాహరణలు ఉన్నాయని ఈ సందర్భంగా ఆమె గుర్తు చేశారు. ఈ ప్రమాదంపై పోలీసు శాఖ అన్ని కోణాల్లో విచారణ చేస్తోందని మంత్రి అనిత వివరించారు.

నగరంలో పెట్రోల్, డీజిల్ కొరత లేదు

బంకుల వద్ద భారులు తీరవద్దు సోషల్ మీడియా పుకార్లు నమ్మొద్దు: కమిషనర్

హైదరాబాద్,మార్చి24 :హైదరాబాద్ నగరంలో పెట్రోల్, డీజిల్, ఎల్పిజీ కొరత ఉందంటూ వస్తున్న వార్తలపై నగర పోలీస్ కమిషనర్ నిజవారీ స్పందించారు. నగరంలో ఇంధన నిల్వలు నిండుకున్నాయనేది కేవలం అపోహ మాత్రమేనని, ప్రజలు ఆందోళన చెందాల్సిన అవసరం లేదని ఆయన స్పష్టం చేశారు. నగరవ్యాప్తంగా అన్ని పెట్రోల్ బంకులు, గ్యాస్ ఏజెన్సీల దగ్గర సరిపడా ఇంధన నిల్వలు ఉన్నాయని, సరఫరా ఎక్కడా ఆగిపోలేదని సీపీ తెలిపారు. కొరత ఉందన్న ఆందోళనతో పెట్రోల్ బంకల్ వద్ద భారీగా క్యూ కట్టవద్దని, అవసరంగా ఇంధనాన్ని నిల్వ చేసుకోవడానికి ప్రయత్నించవద్దని ఆయన పౌరులకు విజ్ఞప్తి చేశారు. హైదరాబాద్ సీటీ పోలీస్ యంత్రాంగం ఇతర ప్రభుత్వ శాఖలతో సమన్వయం చేసుకుంటూ పరిస్థితిని నిరంతరం పర్యవేక్షిస్తోందని, రవాణా సజావుగా సాగేలా చర్యలు తీసుకుంటున్నాయని పేర్కొన్నారు. సోషల్ మీడియాలో వచ్చే తప్పుడు ప్రచారాలను వదంతులను నమ్మవద్దని, వాటిని ఇతరులకు షేర్ చేయవద్దని సీపీ హెచ్చరించారు. తప్పుడు సమాచారాన్ని వ్యాప్తి చేసే వారిపై కఠిన చర్యలు ఉంటాయని సూచించారు. నగరంలో సాధారణ పరిస్థితులు కొనసాగిండుకు ప్రజలందరూ సహకరించాలని సీపీ కోరారు. రద్దీ వల్ల ట్రాఫిక్ ఇబ్బందులు కలగకుండా చూసుకోవాలని, అత్యవసరమైతే తప్ప బంకల్ వద్ద భారులు తీరవద్దని సూచించారు. సోషల్ మీడియా పుకార్లు నమ్మవద్దన్నారు.



శ్రీలీల ట్రాక్ చూసేందుకు మహిళల ఆసక్తి




● ఉస్తాద్ భగన్ సింగ్ పై హారీష్ శంకర్

పవర్ స్టార్ పవన్ కల్యాణ్ కథానాయకుడిగా దర్శకుడు హరీష్ శంకర్ తెరకెక్కించిన చిత్రం 'ఉస్తాద్ భగత్ సింగ్'. తాజాగా దీని ప్రచారంలో భాగంగా హరీష్ శంకర్ ఆసక్తికర వ్యాఖ్యలు చేశారు. సినిమాకు వస్తున్న స్పందనపై ఆయన మాట్లాడుతూ.. సెకండ్ హాఫ్ లో వచ్చే శ్రీలీల ఎపిసోడ్ మహిళా ప్రేక్షకులను బాగా ఆకట్టుకుంటోందని తెలిపారు. 'నిజం చెప్పాలంటే.. రెండో భాగంలో శ్రీలీల ట్రాక్ చూడటం కోసమే మహిళలు భారీగా థియేటర్లకు వస్తున్నారు. పవన్ కల్యాణ్ ను రెండు గంటల పాటు అభిమానులు వారు కోరుకున్నవిధంగా చూసుకోదగ్గ చిత్రమిది. కుటుంబ ప్రేక్షకులందరూ కలిసి ఆస్వాదించేలా ఉంది. నేను ఈ చిత్రం విషయంలో చాలా సంతోషంగా ఉన్నాను' అని అన్నారు. మైత్రీ మామీ మేకర్స్ నిర్మించిన ఈ మూవీలో పవన్ కు జోడీగా శ్రీలీల, రాశీఖన్నా నటించగా.. పార్థిబన్ విల్స్ పాత్రలో కనిపించారు.


అల్లీ అల్లు అర్జున్ కాంబోపై భారీ అంచనాలు

సోషల్ మీడియాలో లయన్ పోస్టర్ పై ఆసక్తి ఐకాన్ స్టార్ అల్లు అర్జున్ మరియు మాస్ డైరెక్టర్ అల్లీ కాంబినేషన్ లో తెరకెక్కుతున్న భారీ ప్రాజెక్ట్ 'ఎవ22'పై అంచనాలు రోజురోజుకీ పెరుగుతున్నాయి. ఇప్పటికే ఈ సినిమా సాత్ తో పాటు నార్ ఇండియాలోనూ భారీ హైప్ ను క్రియేట్ చేసింది. అయితే ఇప్పటివరకు ఈ చిత్రానికి సంబంధించిన ఎలాంటి అధికారిక ప్రమోషన్ లో కంటెంట్ విడుదల చేయకుండా మేకర్స్ గట్టి సీక్రెసిని మెయింటైన్ చేస్తున్నారు. ఇటీవల అల్లీ తన సోషల్ మీడియాలో షేర్ చేసిన లయన్ పోస్టర్ ఇప్పుడు చర్చనీయాంశంగా మారింది. ఆ పోస్టర్ లో సింహం ముఖం రెండు వేర్వేరు భాగాలుగా కనిపించడం విశేషం. దీనితో సినిమాలో అల్లు అర్జున్ ద్యూయల్ రోల్ లో కనిపించనున్నారా? లేక ఒక క్లిష్టమైన, మల్టీ-లేయర్డ్ క్యారెక్టర్ లో నటిస్తున్నారా? అన్న సందేహాలు అభిమానుల్లో మొదలయ్యాయి. అల్లీ పోస్టర్ కు జతచేసిన 'నీలా ఎవరూ ఉండలేరు, అదే నీ శక్తి' అనే క్యాప్షన్ మరింత ఆసక్తిని రేకెత్తిస్తోంది. ఇది హీరో పాత్రలో ఉన్న విభిన్న కోణాలను సూచిస్తోందని సినీ వర్గాలు విశ్లేషిస్తున్నాయి. ఈ చిత్రాన్ని ప్రముఖ నిర్మాణ సంస్థ సన్ పిక్చర్స్ సుమారు రూ.600 కోట్ల భారీ బడ్జెట్ తో తెరకెక్కిస్తోంది.




ఈ స్టాయి వ్యయంతో రూపొందుతున్న ఈ సినిమా భారతీయ సినిమా చరిత్రలోనే అత్యంత ప్రతిష్టాత్మక ప్రాజెక్టుల్లో ఒకటిగా నిలిచే అవకాశముంది. అల్లు అర్జున్ ఇప్పటికే పాస్-ఇండియా స్టార్ గా తన స్టాయిని నిరూపించుకోగా, అల్లీ తన మాస్ కమర్షియల్ బేకింగ్ తో వరుస విజయాలు అందుకున్న దర్శకుడు. ఈ ఇద్దరి కాంబినేషన్ లో వస్తున్న సినిమా కావడంతో, ట్రేడ్ వర్గాలు ఈ ప్రాజెక్ట్ పై భారీ అంచనాలు పెట్టుకున్నాయి. బాక్సాఫీస్ వద్ద కొత్త రికార్డులు సృష్టించడం ఖాయమని భావిస్తున్నారు. అల్లు అర్జున్ పుట్టినరోజు సందర్భంగా ఏప్రిల్ 8న ఈ చిత్రానికి సంబంధించిన టీజర్ విడుదల చేసే అవకాశముందని సమాచారం. దీనిపై అధికారిక ప్రకటన రావాల్సి ఉన్నప్పటికీ, అభిమానులు మాత్రం ఆ తేదీ కోసం ఆసక్తిగా ఎదురుచూస్తున్నారు.

పెద్ది టీజర్ కోసం అభిమానుల ఆసక్తి



గ్లోబల్ స్టార్ రామ్ చరణ్ సటిస్టు తాజా చిత్రం 'పెద్ది' పై రోజురోజుకూ అంచనాలు పెరుగుతున్నాయి. గ్రామీణ నేపథ్యంలో సాగే ఈ సెన్సేటివ్ యాక్షన్ డ్రామాలో చరణ్ రఫ్ అండ్ మాస్ పాత్రలో కనిపించబోతున్నాడు. ఇటీవల విడుదలైన ఈ సినిమా రెండో సింగిల్ 'రై రై రా రా' సోషల్ మీడియాలో సంచలనం సృష్టించగా.. ముఖ్యంగా రామ్ చరణ్ ఎనర్జిటిక్ డ్యాన్స్ మూమెంట్స్ ప్రేక్షకులను విపరీతంగా ఆకట్టుకున్నాయి. మరోవైపు ఈ సినిమా షూటింగ్ చివరి దశకు చేరుకుంది. ప్రస్తుతం గచ్చిబౌలి స్టేడియంలో క్రూషియల్ షెడ్యూల్ తో బిజీగా ఉంది చిత్ర యూనిట్. నాలుగు రోజుల పాటు ఈ షెడ్యూల్ షూటింగ్ జరగనుందని సమాచారం. ఇక పెద్ది సినిమా సుంచి టీజర్ రిలీజ్ కు రెడీ అవుతున్నారు మేకర్స్. అఫీషియల్ కన్నర్యేషన్ లేకపోయినా, రామ్ చరణ్ పుట్టినరోజు సందర్భంగా మార్చి 27న పెద్ది టీజర్ విడుదలయ్యే అవకాశం ఉంది. అయితే, చరణ్ బర్త్ డేకి మరో మూడు రోజుల సమయం మాత్రమే ఉంది. కానీ, ఇప్పటి వరకు పెద్ది టీమ్ సుంచి టీజర్ గురించి ఎలాంటి అప్డేట్ లేదు. మెగాభిమానులు మాత్రం ఈసారి తమ అభిమాన హీరో బర్త్ డేని గ్రాండ్ గా సెలబ్రేట్ చేసుకోబోతున్నారు.

దురంధర్-2 కు రజనీకాంత్ ప్రశంసలు



తాజా బ్లాక్ బస్టర్ 'ధురంధర్ 2'పై సూపర్ స్టార్ రజనీకాంత్ ప్రశంసలు కురిపించారు. ఈ సినిమా బాక్సాఫీస్ వద్ద సృష్టిస్తోన్న ప్రభంజనాన్ని చూసి.. ఆదిత్య ధర్ పనితీరును మెచ్చుకుంటూ సోషల్ మీడియాలో పోస్ట్ చేశారు. ఆదిత్యను 'బాక్సాఫీస్ కా బాప్' అని ప్రశంసించడమే కాకుండా సినిమా అద్భుతంగా ఉందని రజనీకాంత్ కొనియాడారు. ఈ సందర్భంగా హీరో రజనీకాంత్ సింగ్, చిత్ర బృందానికి అభినందనలు తెలిపారు. ప్రతి భారతీయుడు చూడాల్సిన సినిమా అని అన్నారు. రజనీకాంత్ చేసిన ఈ వ్యాఖ్యలు సోషల్ మీడియాలో వైరల్ అవుతున్నాయి. తల్లైవా పోస్ట్ కు ఆదిత్య ధర్ ఎమోషనల్ రిపై పెట్టారు. 'మేమందరం వినోదం అనే పదానికి మీ ఒక్కరినే టెంప్ మార్కగా చూస్తూ పెరిగాము. దశాబ్దాలుగా మమ్మల్ని విజిల్స్ వేయించేలా, నవ్వించేలా, భావోద్వేగానికి గురయ్యేలా.. మీరు వినోదానికి అనలైన అర్థం చెప్పారు. ఇప్పటికీ అదే స్టైల్.. అదే గ్రేస్ తో మీరు చేస్తున్న మ్యూజిక్ అద్భుతం. అలాంటిది మీరు 'ధురంధర్ 2'ను తప్పక చూడాల్సిన చిత్రం అని చెప్పడం నా జీవితంలో అతిపెద్ద 'సూపర్ స్టార్' మూమెంట్ గా అనిపిస్తోంది. పెద్ద కలలు కనేలా మమ్మల్ని ప్రోత్సహించిన వ్యక్తి నుంచి అందిన ఈ ప్రశంస ఒక వరంలా ఉంది. మీ మాటలకు నా హృదయం ఉప్పొంగుతోంది' అని దర్శకుడు తన పోస్ట్ లో రాసుకొచ్చారు. మార్చి 19న విడుదలైన 'ధురంధర్ 2' చరిత్ర సృష్టిస్తోంది. ప్రపంచవ్యాప్తంగా ఈ చిత్రం ఇప్పటికే రూ.750 కోట్ల మార్కును దాటి రికార్డులు తిరగరాస్తోంది. రజనీకాంత్ తో పాటు అల్లు అర్జున్, మహేశ్ బాబు, నాగార్జున వంటి ఇతర అగ్ర తారలు కూడా ఈ సినిమాపై ప్రశంసలు కురిపించిన సంగతి తెలిసిందే.

మగాడి తోడు లేకున్నా బాగానే ఉన్నా: టబు



పెళ్లి చేసుకోకుండా ఒంటరిగా ఉంటున్న టబు పెళ్లి అవసరం ఏముందని ప్రశ్న జీవితంలో మగాడి అవసరం లేదని వ్యాఖ్యపైదరాబాది బ్యూటీ టబు బాలీవుడ్ లో వరుస చిత్రాలతో దూసుకుపోతున్నారు. విభిన్నమైన క్యారెక్టర్లను పోషిస్తూ కెరీర్ ను కొనసాగిస్తున్నారు. 53 ఏళ్ల వయసు వచ్చినా తరగని అండం ఆమెది. మరోవైపు పెళ్లి చేసుకోకుండా టబు ఒంటరిగా జీవిస్తూనే గడుపుతున్నారు. తాజాగా ఓ ఇంటర్వ్యూలో పెళ్లి గురించి ఆమె స్పందిస్తూ... తనకు పెళ్లి అవసరం ఏముందని టబు ప్రశ్నించారు. మగాడి తోడు లేకుండా బాగానే ఉన్నానని చెప్పారు. మగాడి అవసరం పడక గదిలో అవసరమొస్తుంది కానీ... జీవితంలో కాదని అన్నారు. ఆమె చేసిన బోల్ట్ కామెంట్స్ పై కొందరు పాజిటివ్ గా స్పందిస్తే... మరికొందరు మాత్రం విమర్శలు గుప్పిస్తున్నారు.

సీనియర్ ఎన్టీఆర్ కు నివాళులర్పించిన జూనియర్ ఎన్టీఆర్, కల్యాణ్ రామ్



ఉమ్మడి ఆంధ్రప్రదేశ్ మాజీ సీఎం, టీడీపీ వ్యవస్థాపకుడు ఎన్టీఆర్ వర్ధంతి సందర్భంగా జూనియర్ ఎన్టీఆర్, కల్యాణ్ రామ్ నివాళులు అర్పించారు. శనివారం ఉదయం అన్న కల్యాణ్ రామ్ తో కలిసి హైదరాబాద్ లోని ట్యాంక్ బండ్ ఎన్టీఆర్ ఫూల్ కు చేరుకున్న ఎన్టీఆర్. తాత సమాధి వద్ద పుష్పాంజలి ఘటించారు. ఈ సందర్భంగా పెద్ద సంఖ్యలో వారి అభిమానులు ఎన్టీఆర్ ఫూల్ కు తరలివచ్చారు. కాగా, ఎన్టీఆర్ సతీమణి లక్ష్మీ పార్వతి కూడా ఎన్టీఆర్ ఫూల్ వద్ద ఆయనకు నివాళులర్పించారు. ఇక, సీనియర్ హీరో, హిందూపురం ఎమ్మెల్యే నందమూరి బాలకృష్ణ, ఏపీ మంత్రి నారా లోకేశ్ తదితరులు ఎన్టీఆర్ ఫూల్ వద్ద నివాళి అర్పించానన్నారు. అదేవిధంగా ఎన్టీఆర్ ట్రస్టు భవన్ లో మోగారక్తదాన శిబిరం నిర్వహించనున్నారు.